

EŻAMIJIET ANNWALI TAL-LIĊEJ 2006

Taqsimat ta' l-Assessjar Edukattiv – Diviżjoni ta' l-Edukazzjoni

IT-TIELET KLASSI

MALTI

HIN: Saghtejn

Isem : _____

Klassi : _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteggjatura, sintassi, ideat u preżentazzjoni tajbin jgħinuk biex tikseb riżultat aħjar.

GHALL-UŻU TA' L-GHALLIEMA:

SKEMA TA' MARKI

Mistoqsija	A	B	C	D	E	F	G	TOTAL
Marki	10	20	4	8	8	30	20	100
Marki ta' l-istudent/a								

KUMMENTI

Aqra s-silta li ġejja u wara wieġeb il-mistoqsijiet dwarha:



Għada Min Rah?

Il-ħolm tiegħi sa minn ċkuniti kien mimli vetturi spazjali u dinjiet imbiegħda. Xmux u qmura, kwiekeb u kometi, pjanuri bla tmiem ta' ramel ikħal u ibhra lewn il-ħalib. Robots u aljeni trid seba' għajnejn biex tarahom. *(par. 1)*

Lejl wara lejl kont nohlom bl-avventuri ta' Buck Rogers, karattru li kont sraqt minn komik nofsu mqatta' li kien tani z-ziju Pepp fil-jum tal-Vitorja talli qgħadt aktar kwiet mis-soltu. *(par. 2)*

Il-ħolm baqa' persistenti l-aktar wara li bdejt nara films bħal *Star Wars*, *E.T.*, *Alien*, *Independence Day*, *Artificial Intelligence* u *Blade Runner*. Kull

film kont inhossni li rajtu qabel, eżatt eżatt kif kont nimmaginah jien fil-ħolm. U meta tkellimt mal-professur dwar il-biċċa, ma ħasibhiex darbtejn biex ħajjarni nikteb it-teżi għall-Ph.D. dwar l-istorja tal-fantaxjenza fil-ħolm Malti. *(par. 3)*

Bl-inkoraġġiment tal-professur ħallejt fil-ġenb ir-realizmu maġiku tal-kittieba Latini Amerikani u n-xthett b'ruħi u b'ġismi fix-xjenza u l-fantasija. Għalija n-nies assoċjati mal-fantaxjenza kienu n-nies li mhux biss raw għada, imma wkoll pitgħada. U kull darba li n-nanna kienet tgħidli "Għada min rah?", kont pront pront inweġibha: "H.G. Wells u Philip K. Dick". *(par. 4)*

Aqra llum u aqra għada, ma domtx wisq ma għamilt l-ewwel skoperta importanti tiegħi. Wara biss ftit ġimgħat ta' riċerka rnexxieli nsib dak li ħadd qatt ma kien basar qabel, la l-professur u lanqas zijuh. Irnexxieli nsib il-provi li konna aħna l-Maltin li ħloqna l-ġeneru tal-fantaxjenza. *(par. 5)*

Mhux hekk biss, talli aħna ħloqna dal-ġeneru qabel kull ġeneru ieħor. Saħansitra qabel in-nies ta' Sumer ħolqu l-kitba, aħna konna diġa' n-xthetna b'ruħna u b'ġisimna fil-fantaxjenza. *(par. 6)*

Għalkemm għadni rrid insaħħaħ it-teoriji tiegħi, m'hemm l-ebda dubju li kienu l-Maltin l-ewwel li rnexxielhom jitolgħu fil-qamar u jwaqqfu l-ewwel kolonji fuqu. In-nanna Nina taħlef li minn meta kienet zghira kienet tisma' lil ommha tgħid li missierha minn dejjem kien jgħix fil-qamar! *(par. 7)*

Addattament minn kitba ta' C. Miceli li dehret f' *Wotz up*, ta' Settembru 2004.

A. FEHIM IT-TEST**(10 marki)**

1. L-awtur, sa minn meta kien joħlom bil-vetturi spazjali u l-bqija? *(par. 1)*

_____ (marka)

2. B'min kien joħlom ta' sikwit? *(par. 2)*

_____ (marka)

3. Għaliex kull film kien iħossu li rah qabel? *(par. 3)*

_____ (marka)

4. Min kienu H. G. Wells u Philip K. Dick? *(par. 4)*

_____ (marka)

5. Xi skopra l-awtur? *(par. 5)*

_____ (marka)

6. Fisser fi kliemek "konna diġa` nxthetna b'ruħna u b'għisimna fil-fantaxjenza". *(par. 6)*

_____ (2 marki)

7. Taħseb illi l-awtur hu konvint li kienu l-Maltin l-ewwel li telghu fil-qamar? Xi jgagħlek taħseb hekk? *(par. 7)*

_____ (3 marki)

B. GHARFIEN IL-LINGWA**(20 marka)****GRAMMATIKA / MORFOLOĠIJA**

1. Sib mis-silta kif mitlub/a:

i. nom animat minn *par. 1*: _____

ii. nom determinat minn *par. 2*: _____

iii. nom verbali minn *par. 6*: _____

iv. nom astratt minn *par. 7*: _____

(4 marki)

2. Wieġeb kif mitlub/a:

- i. id-diminuttiv ta' *ġenb*: _____
- ii. nom mimmat minn *nara*: _____
- iii. l-Istat Kostrutt ta' *il-jum tal-Vitorja*: _____ (3 marki)

3. L-esklamazzjoni fl-espressjoni *minn dejjem kien jgħix fil-qamar!* (*par. 7*) turi:

- (a) stagħgiba _____ ; (b) pawsa _____ ; (ċ) waqfa _____ . (marka)

LESSIKU / VOKABULARJU

4. Agħti kelma bl-istess tifsira flok:

- i. lewn (*par. 1*): _____
- ii. biċċa (*par. 3*): _____
- iii. inwegibha (*par. 4*): _____ (3 marki)

5. Sib il-kelma mis-silta li tfisser:

- i. b'rabta ma' (*par. 4*): _____
- ii. sejba (*par. 5*): _____
- iii. tiftix (*par. 5*): _____ (3 marki)

ANALIŻI TESTWALI

6. *ma hasibhiex darbtejn* (*par. 3*) turi: (a) ċertezza ____, (b) inċertezza ____, (ċ) dubju ____ (marka)

7. "*Mhux hekk biss, talli aħna hloqna dal-generu qabel kull generu ieħor.*" (*par. 6*)
Għal xiex qed tirreferi l-frazi miktuba korsiv?

_____ (2 marki)

SINTASSI

8. "*Għada min rah?*", *qalet in-nanna*. Din is-sentenza hi :

- (a) diskors dirett _____ jew (b) diskors indirett _____ ? (marka)

9. Aqleb is-sentenza li ġejja f'diskors dirett: (2 marki)

In-nanna qalet li kienet tisma' lil ommha tghid illi missierha minn dejjem kien jghix fil-qamar!

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

1. Fisser l-idjoma miktuba korsiv:

Ruth *rasha marbuta* wisq ma' l-imghoddi.

(2 marki)

2. Komplu b'qawl mit-taqsim **Xorti u Fidi**: (2 marki)

Ta' tifel innocenti li hu, Daniel staqsa lil ommu, "Ma, min jaf x'inhu ġejj?", u ommu pront pront wegbitu:

D. MALTI KOMUNIKATTIV (8 marki)

Aghzel **wahda** minn **a** u **b**. Ikteb madwar **50** kelma:

a. Min jaf kemm tqatta' hin tammira l-kwiekeb u l-pjaneti permezz tat-teleskopju? Issa ddecidejt li thajjar zghazagh ohra biex jissiehbu mieghek f'ghaqda. Ikteb **avviz** ta' l-ewwel laqgħa biex jidher fir-rivista tal-Kunsill Lokali.

Jew

b. Int taħdem bhala segretarju/a ma' agenzija ta' l-ivvjaggar li, għall-ewwel darba, ser torganizza ġita għall-pjaneta Mars. Aghmel **riklam** għal din il-ġita.

E. TIFTIX / TRAWWIM KULTURALI**(8 marki)**

Ikteb dwar xi aspetti tal-proġett *Idea ta' Lingwa* li għamilt tiftix dwarhom din is-sena:

F. LETTERATURA**(30 marka)****(i) Stejjer Għal Qabel Jidlam**

Wieġeb **a** jew **b**. Ikteb madwar **60** kelma:

- Bertu għex minn tfulitu mal-baħar. Ikkummenta.
Jew
- Filomena kienet dejjem tbaxxi rasha għal dak li jgħid żewġha. Ikkummenta.

(6 marki)**(ii) Stejjer tač-Ċarrut**

Wieġeb **a** jew **b**. Ikteb madwar **60** kelma:

- X'nistghu nitghallmu mill-istorja *Għeluq snin Luca*?
Jew
- Meta jibdedw il-problemi għandna niffaččjawhom. X'għamel Willie ?

